



IL-KUMMISSJONI
EWROPEA

Brussell, 15.5.2018
COM(2018) 320 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL EWROPEW, LILL-KUNSILL, LILL-KUMITAT EKONOMIKU U
SOĊJALI EWROPEW U LILL-KUMITAT TAR-REĠJUNI**

Inlestu Suq Uniku Diġitali affidabbli għal kulhadd

**Il-kontribut tal-Kummissjoni għal-Laqgħa Informali tal-Mexxejja tal-UE dwar il-
protezzjoni tad-data u s-Suq Uniku Diġitali f'Sofia fis-16 ta' Mejju 2018**

Kull persuna għandha d-dritt għar-rispett tal-ħajja privata u tal-familja tagħha, ta' darha u tal-komunikazzjoni tagħha.

Kull persuna għandha d-dritt għall-protezzjoni ta' data personali li tirrigwardaha. Din id-data għandha tiġi trattata b'mod ġust għal finijiet determinati u abbażi tal-kunsens tal-persuna kkonċernata jew fuq bażi oħra legittima stabbilita mil-liġi. Kull persuna għandha d-dritt ta' aċċess għad-data miġbura li għandha x'taqsam magħha u d-dritt li tikseb ir-rettifika tagħha."

L-osservanza ta' dawn ir-regoli għandha titqiegħed taħt il-kontroll ta' awtorità indipendenti.

L-Artikoli 7 u 8 tal-Karta tad-Drittijiet Fundamentali tal-Unjoni Ewropea

Jinħtieġ li l-Unjoni Ewropea tippreserva mhux biss il-mod ta' ħajja Ewropew tagħna iżda tagħti s-setgħa lil dawh li jgħixuh. Li nkunu Ewropej tfisser ukoll id-dritt li jkollok id-data personali tiegħek protetta minn liġijiet Ewropej b'saħħithom. Għaliex l-Ewropej ma jehdux gost bi drones fuqhom li jirreġistraw kull ċaqliqa tagħhom, jew b'kumpaniji li jaħżnu kull klikk tal-maws tagħhom. Għaliex fl-Ewropa, il-privatezza hija importanti. Din hija kwistjoni ta' dinjità tal-bniedem.

Il-President Jean-Claude Juncker
Id-diskors tal-Istat tal-Unjoni Ewropea fl-14 ta' Settembru 2016

Il-Kummissjoni Ewropea tilqa' d-deċiżjoni tal-President tal-Kunsill Ewropew li jiġi skedat dibattitu taht l-Aġenda tal-Mexxejja dwar il-protezzjoni tal-privatezza u tad-data personali taċ-ċittadini u kwistjonijiet oħra relatati ma' Ewropa Diġitali, inkluża l-adozzjoni tal-istrumenti legiżlattivi kollha li jistabbilixxu s-Suq Uniku Diġitali. Din il-Komunikazzjoni tippreżenta sett ta' azzjonijiet konkreti biex tiġi żgurata protezzjoni sħiħa tal-privatezza u tad-data personali u tad-data personali taċ-ċittadini u biex tithaffef it-tlestija tas-Suq Uniku Diġitali fl-2018 u sabiex jikkontribwixxu għad-diskussjoni informali li l-Kapijiet ta' Stat jew ta' Gvern se jkollhom f'Sofija fis-16 ta' Mejju 2018¹.

1. Introduzzjoni

Fl-2015, il-Kunsill Ewropew endorsja Strategija għal Suq Uniku Diġitali tal-Unjoni. Tliet snin wara, is-Suq Uniku Diġitali qed isir realtà². Il-proposti legiżlattivi li kien hemm ipplanati kollha ġew ippreżentati mill-Kummissjoni³. Diġà ġew adottati proposti dwar ir-roaming tal-mowbajls u l-portabbiltà tas-servizzi tal-kontenut online. Ir-Regolament Ġenerali dwar il-Protezzjoni tad-Data se jibda japplika direttament madwar l-Unjoni fil-25 ta' Mejju. Fi ftit ġimgħat se jkunu saru passi maġġuri godda oħra dwar is-sigurtà tan-netwerks u tal-informazzjoni u l-identifikazzjoni elettronika. Hemm qbil dwar il-mewġa li jmiss ta' proposti legiżlattivi, li jifhem l-aċċess għal servizzi online, u dawn se jibdew qabel tmiem is-sena. Dawn huma kollha passi kritiċi lejn it-tlestija tas-Suq Uniku Diġitali.

L-Istrategija għal Suq Uniku Diġitali hija kruċjali biex l-UE tiffjorixxi fl-ekonomija xprunata mid-data globali emergenti. Issa d-data hija assi ċentrali fis-soċjetà diġitali. Kull sekonda, l-ismartphones, in-netwerks tal-enerġija, il-karozzi, l-apparat elettrodomestiku u n-nies fl-attivitajiet tagħhom ta' kuljum qed jiġġeneraw data fuq skala dejjem akbar. Il-manifatturi, il-pjattaformi u l-fornituri ta' servizzi qed jiġbru, jipproċessaw u jużaw din id-data sabiex jipprovdu servizzi lill-utenti u jiksbu vantaġġ kompetittiv.

L-UE qed iddum biex tisfrutta l-opportunitajiet tal-ekonomija xprunata mid-data: madwar 4 % biss tad-data globali hija maħżuna fl-Ewropa. Izda għandha hafna assi: bazi ta' manifattura soda, ekosistema ta' negozji godda li qed tikber malajr, proċessi industrijali li għadhom kif ġew diġitizzati u haddiema b'hiliet speċjalizzati. Jekk dawn jistgħu jiġu sfruttati u msahha, l-ekonomija Ewropea xprunata mid-data tista' ssir għodda b'sahhitha biex tixpruna t-tkabbir, tistimula l-holqien ta' impjiegi godda u tiftah mudelli godda tan-negozju u opportunitajiet godda għall-innovazzjoni⁴. Il-valur tal-ekonomija Ewropea xprunata mid-data għandu l-potenzjal li jaqbez is-EUR 700 biljun sal-2020, li jirrappreżentaw 4 % tal-ekonomija tal-UE.

Madankollu, ir-revoluzzjoni tal-ekonomija xprunata mid-data ġgib magħha wkoll sfidi għas-soċjetajiet tagħna u għall-valuri li fuqhom hija bbażata l-Unjoni tagħna, inklużi d-demokrazija, id-drittijiet tal-bniedem u l-istat tad-dritt. Avvenimenti reċenti wrew li d-data tista' tingabar, tiġi pproċessata u tintuża għad-detriment tal-privatezza. L-aċċess għal ammont kbir ta' data jista' jintuża biex jinkiseb vantaġġ indebitu fuq il-kompetituri jew saħansitra biex jinfluwenza l-midja u l-opinjoni pubblika. L-informazzjoni personali tista' tkun soġġetta għal aċċess mhux awtorizzat minn partijiet terzi. Ir-rispett għall-hajja privata u l-protezzjoni tad-data personali huma drittijiet fundamentali fl-UE, kif stabbilit fil-Karta tad-Drittijiet

¹ Il-Konkluzjonijiet tal-Kunsill Ewropew tat-22 ta' Marzu 2018.

² COM(2015) 192 tas-6 ta' Mejju 2015, Komunikazzjoni dwar "Strategija għal Suq Uniku Diġitali għall-Ewropa".

³ Ara l-Anness.

⁴ COM(2018) 306 "Aġenda Ewropea mġedda għar-riċerka u l-innovazzjoni"; COM(2018) 267-272 – Nibnu Ewropa aktar b'sahhitha: ir-rwol ta' politiki għaż-żgħażaġh, tal-edukazzjoni u tal-kultura.

Fundamentali tal-UE⁵. Protezzjoni b'saħħitha tad-data, il-kunfidenzjalità tal-komunikazzjonijiet u s-sikurezza tad-data huma kruċjali biex inehħu d-dubji tal-individwi dwar l-użu hażin tad-data tagħhom u biex tinholoq il-fiduċja. Mingħajr din il-fiduċja, il-potenzjal ta' pożizzjoni b'saħħitha fl-ekonomija xprunata mid-data mhux se jintlaħaq.

Din il-Komunikazzjoni titlob lill-Kunsill Ewropew biex jindirizza b'urgenza l-kwistjonijiet pendenti biex is-Suq Uniku Digitali jsir realtà u jiġi żgurat li l-UE tibqa' protagonista ewlenija fit-tellieqa globali lejn ekonomija xprunata mid-data⁶. Dan ma jistax isir mingħajr il-fiduċja taċ-ċittadini dwar kif id-data tagħhom tkun protetta u użata.

2. Nipproteġu d-data personali, nibnu l-fiduċja fl-ekonomija diġitali: Ir-Regolament Ġenerali dwar il-Protezzjoni tad-Data u r-Regolament dwar il-Privatezza Elettronika

Regim ta' protezzjoni tad-data ġdid għall-individwi fl-UE

Żewġ terzi tal-Ewropej jgħidu li huma inkwetati li ma jkollhomx kontroll fuq l-informazzjoni li jipprovdu online, filwaqt li nofs huma mhassba li jisfaw vittmi ta' frodi⁷.

Ir-rivelazzjonijiet reċenti tal-każ "Facebook/Cambridge Analytica" qajmu kuxjenza fost iċ-ċittadini li d-data tagħhom tista' tiġi użata hażin jekk ma tkunx adegwatament protetta. L-awtoritajiet tal-protezzjoni tad-data tal-UE qed jieħdu azzjoni taħt ir-regoli attwali dwar il-protezzjoni tad-data, u qed jinvestigaw il-każ b'mod koordinat. Il-Kummissjoni kienet f'kuntatt ma' Facebook, u heġġet lill-kumpanija biex tipprovdi informazzjoni aktar dettaljata u biex tikkoopera b'mod shih mal-awtoritajiet tal-protezzjoni tad-data Irlandizi u tar-Renju Unit, li qed imexxu l-investigazzjoni, biex jiġi mifhum x'għara u jekk il-kważi 3 miljun individwu tal-UE li ġew affettwati għadhomx f'riskju.

Dawn l-avvenimenti juru li l-UE kellha raġun li tadotta regoli stretti dwar il-protezzjoni tad-data. Bis-saħħa tar-**Regolament Ġenerali dwar il-Protezzjoni tad-Data**, li se jkun direttament applikabbli madwar l-Unjoni fil-25 ta' Mejju⁸, l-UE se tkun mgħammra ahjar biex tevita u tindirizza każijiet bħal dawn fil-futur.

X'se jinbidel bir-Regolament Ġenerali dwar il-Protezzjoni tad-Data

L-ewwel nett, l-individwi se jkollhom kontroll ahjar fuq kif id-data personali tagħhom tkun pproċessata minn kumpaniji⁹. Fil-biċċa l-kbira tal-każijiet, ir-Regolament se japplika fejn jeżisti kuntratt mal-individwi jew kunsens ċar minnhom bħala prekundizzjoni għall-ġbir tad-data — is-silenzju jew in-nuqqas ta' attività ma jistgħux jittiehdu bħala kunsens. Qed ikunu introdotti rekwiżiti msahħa ta' trasparenza, u drittijiet għall-informazzjoni, aċċess u thassir ("id-dritt li jkun minsi"). Użu ulterjuri tad-data għal għan ġdid għandu jkun preċedut minn informazzjoni lill-utent sabiex jinkiseb kunsens ġdid, sakemm dan ma jkunx legali u permess taħt ir-Regolament. Pereżempju, negozju li għabar data dwar il-klijenti għal finijiet ta' kura tal-konsumatur se jkollu jinforma lill-klijent dwar il-pjanijiet biex juża d-data għall-esplorazzjoni

⁵ L-Artikoli 7 u 8 tal-Karta dwar id-Drittijiet Fundamentali tal-Unjoni Ewropea.

⁶ Komunikazzjonitar-Rieżami ta' nofs it-terminudwar l-Istrateġija għal Suq Uniku Digitali, COM (2017) 228 tal-10 ta' Mejju 2017.

⁷ Ewrobarometru Speċjali 431 - Rapport dwar il-Protezzjoni tad-Data, Ġunju 2015.

⁸ Ir-Regolament (UE) Nru 2016/679.

⁹ Legalità tal-ipproċessar, l-Artikolu 6 tar-Regolament Ġenerali dwar il-Protezzjoni tad-Data, ir-Regolament (UE) 2016/679.

tad-drawwiet tax-xiri tiegħu jew tagħha, u jikseb il-kunsens rilevanti. Il-ġbir ta' kwantitajiet enormi ta' data personali, skont kwalunkwe kuntratt jew arrangament ta' kunsens, imur kontra l-prinċipji tal-limitazzjoni tal-iskop u l-minimizzazzjoni tad-data.

It-tieni, ir-Regolament jintroduci **protezzjoni aktar b'saħħha kontra l-vjolazzjoni tad-data** anki permezz ta' obbligu ta' notifika lill-awtorità ta' superviżjoni sa mhux aktar tard minn 72 siegħa meta l-vjolazzjoni tad-data aktarx li tippreżenta riskju għad-drittijiet u għal-libertajiet tal-individwu. F'ċerti ċirkostanzi, jobbliga li l-persuna tiġi informata, li d-data tagħha tkun ikkonċernata mill-vjolazzjoni.

It-tielet, ir-Regolament se jagħmel il-kooperazzjoni bejn l-awtoritajiet superviżorji nazzjonali f'każijiet transfruntiera aktar effettiva u se jiżgura interpretazzjoni u applikazzjoni koerenti tar-regoli fl-Unjoni, inkluż permezz ta' Bord Ewropew għall-Protezzjoni tad-Data (BEPD) li se jipprovdi gwida u jiżgura interpretazzjoni u applikazzjoni konsistenti, f'każ li diversi Stati Membri huma kkonċernati madwar l-UE.

Fl-aħħar nett, l-infurzar ukoll huwa msahħaħ taħt il-qafas il-ġdid, u ċċentrat fuq netwerk ta' awtoritajiet nazzjonali għall-protezzjoni tad-data li kollha se jkollhom il-poter li jimponu multi fuq il-kontrolluri u l-proċessuri li jistgħu jitlejgħu sa EUR 20 miljun jew, fil-każ ta' kumpanija, sa 4 % tal-fatturat annwali dinji, liema minnhom ikun l-ogħla.

Ir-regoli tal-UE dwar il-protezzjoni tad-data jippermettu l-fluss liberu ta' data personali fl-Unjoni, li minnu tkun tista' tiġi ġġenerata l-massa kritika ta' data li hija essenzjali għal ekonomija xprunata mid-data b'saħħha. Pereżempju, l-approċċi transfruntiera fl-użu tad-data mill-arloġġi intelligenti taċ-ċittadini għal applikazzjonijiet tal-grilja enerġetika intelligenti u sigurtà tal-enerġija mtejbja jiddependu fuq il-fluss liberu ta' data personali. Kif spjegat fil-Komunikazzjoni dwar l-Intelliġenza Artifiċjali għall-Ewropa,¹⁰ id-disponibbiltà ta' data miżmuma minn persuni privati fl-interess usa' għandha tkun imhegħga. Pereżempju, il-kondiviżjoni tad-data dwar it-tifqigh ta' epidemiji madwar il-pajjiżi tista' tikkontribwixxi għal reazzjoni aktar f'waqtha mill-awtoritajiet mediċi. Il-kondiviżjoni u l-aċċess għad-data dwar is-saħħa personali tista' ttejjeb id-dijanjożi u t-trattament. Il-kondiviżjoni tad-data mill-karozzi u l-mezzi tat-trasport tista' ttejjeb il-ġestjoni tat-traffiku u tnaqqas il-kongestjoni. Dan kollu hu possibbli waqt li jkun żgurat grad għoli ta' protezzjoni tad-data personali.

Il-bini ta' Spazju Ewropew tad-Data¹¹ ġenwin jehtieg kundizzjonijiet ekwi anki għal data mhux personali, u proposta għal dan il-ghan diġà tinsab fuq il-mejda¹². Il-finalizzazzjoni rapida tar-Regolament dwar il-**fluss liberu ta' data mhux personali** se tibbenefika wkoll minn proposti biex jissahħaħ l-aċċess għad-data mis-settur pubbliku (ara hawn taħt).

Ir-regim il-ġdid tal-protezzjoni tad-data jrid jaħdem sew mill-ewwel jum¹³. Matul il-perjodu ta' tranzizzjoni ta' sentejn, l-amministrazzjonijiet nazzjonali, l-awtoritajiet għall-protezzjoni tad-data u l-operaturi privati haddmu biex ikunu lesti għall-qafas il-ġdid. Issa huwa mehtieg sforz addizzjonali biex jiġi żgurat li kulhadd ikun ippreparat b'mod shiħ. B'inqas minn ġimagħtejn sal-iskadenza, il-biċċa l-kbira tal-Istati Membri għad iridu jieħdu l-miżuri kollha

¹⁰ COM(2018) 237 tas-26 ta' April 2018.

¹¹ Komunikazzjoni "Għal spazju tad-dejta komuni Ewropew", COM(2018) 232 tal-25 ta' April 2018; Komunikazzjoni dwar Il-Bini ta' Ekonomija Ewropea tad-Data, COM(2017) 9 tal-10 ta' Jannar 2017.

¹² Proposta għal Regolament dwar qafas għall-moviment liberu ta' data mhux personali COM(2017) 495 tat-13 ta' Settembru 2017.

¹³ COM(2018) 43 - Protezzjoni aktar qawwija, opportunitajiet ġodda — gwida tal-Kummissjoni dwar l-applikazzjoni diretta tar-Regolament Ġenerali dwar il-Protezzjoni tad-Data mill-25 ta' Mejju 2018

meħtieġa biex jiżguraw li s-sistema regolatorja nazzjonali tagħhom hija konformi bis-sħiħ mar-Regolament u li l-awtoritajiet nazzjonali tagħhom għall-protezzjoni tad-data għandhom rizzorsi adegwati biex iwettqu bis-sħiħ ir-rwol tagħhom. Huwa essenzjali li dawn il-miżuri jkunu adottati mingħajr dewmien. Il-Kummissjoni titlob lill-Istati Membri biex jiehdu l-azzjonijiet kollha neċessarji u biex joqoghdu attenti għall-bżonnijiet tal-intrapriżi ż-żgħar biex jiżguraw li l-kostijiet ta' konformità tagħhom ma jfixklux il-kapaċità tagħhom li jikkompetu ma' ditti akbar.

Il-privatezza elettronika: il-kunfidenzjalità tal-komunikazzjonijiet

L-abbiltà li wiehed jikkomunika b'mod kunfidenzjali, kemm online kif ukoll offline, hija dritt rikonoxxut fil-Karta tad-Drittijiet Fundamentali tal-UE u talba ewlenija taċ-ċittadini għas-soċjetà diġitali¹⁴. L-Unjoni ma tistax tittollera sitwazzjoni fejn xi hadd l-ewwel johloq profili politiċi dettaljati taċ-ċittadini tiegħu permezz tal-estrazzjoni ta' data mill-komunikazzjoni u d-data dwar il-lokazzjoni personali tagħhom, u mbagħad juża dan it-tagħrif biex jipprova jimmanipula l-imġiba politika taċ-ċittadini.

Din hija r-raġuni għaliex, flimkien mar-Regolament Ġenerali dwar il-Protezzjoni tad-Data, ir-regoli dwar il-**Privatezza Elettronika** huma essenzjali sabiex jiġi żgurat li l-kunfidenzjalità tal-komunikazzjoni online tal-Ewropej ma tinkisrux. Dan ifisser ukoll li l-ipproċessar ta' data tal-komunikazzjonijiet elettronici minn xi hadd li mhux l-utent aħhari mhux se jkun permess u l-ebda fornituri tas-servizzi mhu se jkunu jistgħu jaċċessaw tagħmir mingħajr il-kunsens tal-utent. L-individwi se jkunu jistgħu jiehdu kontroll attiv tal-preżenza tagħhom online permezz ta' brawzers, apps u apparati diġitali, u biex jevitaw monitoraġġ mhux awtorizzat jew interċettazzjoni mingħajr kunsens. Dan se jistabbilixxi l-istandard dinji, b'sett konsistenti ta' regoli dwar il-protezzjoni tad-data u l-privatezza diġitali.

Ir-regoli l-ġodda dwar il-Privatezza Elettronika, ladarba jiġu approvati mil-legiżlaturi, japplikaw kemm għall-operaturi tradizzjonali tat-telekomunikazzjoni u għal servizzi ġodda ta' komunikazzjoni bħall-posta elettronika, il-messaġġerija istantanja jew servizzi vokali fuq l-internet.¹⁵ Dan jiżgura l-kunfidenzjalità tal-komunikazzjonijiet u kundizzjonijiet ekwi għall-operaturi kollha. Il-Kummissjoni tistieden lill-Kunsill biex jaqbel malajr dwar pożizzjoni komuni, sabiex jinbdew in-negozjati mal-Parlament Ewropew u jsir progress lejn ftehim din il-harifa.

Flussi Internazzjonali ta' Data

Ir-regoli l-ġodda tal-UE dwar il-protezzjoni tad-data jkomplu wkoll jifih lill-Unjoni aktar għall-opportunitajiet tal-ekonomija xprunata mid-data globali. Huma jespandu s-'sett ta' għodod' għat-trasferiment internazzjonali ta' data personali lejn pajjiżi terzi, bill jzidu mekkaniżmi ta' ċertifikazzjoni u kodiċijiet ta' kondotta approvati flimkien ma impenji vinkolanti u infurzabbli tal-kontrollur jew tal-proċessur, bħala alternattivi biex jiġi żgurat livell b'saħħtu ta' protezzjoni għal data personali trasferita mill-UE. Uniformi u regoli simplifikati se jagħmlu lill-UE aktar attraenti għal investiment esogeni.

It-trattament tal-avvenimenti ta' "Facebook/ Cambridge Analytica" mill-awtoritajiet Amerikani huwa test importanti għall-Harsien tal-Privatezza UE-U.S., li mill-2016 jiżgura livell ta' protezzjoni ekwivalenti għal dak tal-UE. Il-Kummissjoni tilqa' l-ftuħ tal-investigazzjoni mill-Kummissjoni Federali tal-Kummerċ tal-Istati Uniti u se ssegwiha mill-qrib, anki fid-dawl tat-tieni rieżami tal-ftehim f'Settembru 2018. Il-Harsien tal-Privatezza jiggarrantixxi li kull individwu tal-UE li jqis li d-data tiegħu tkun giet ipproċessata illegalment minn kumpaniji Amerikani li jipparteċipaw fil-Harsien tal-Privatezza u japplikawha għad-data

¹⁴ L-abbiltà li wiehed jikkomunika b'mod kunfidenzjali, kemm online kif ukoll offline, hija dritt rikonoxxut fl-Artikolu 7 tal-Karta tad-Drittijiet Fundamentali tal-UE; id-dritt għall-privatezza u l-kunfidenzjalità tal-komunikazzjonijiet mhuwiex indirizzat b'mod speċifiku mir-Regolament Ġenerali dwar il-Protezzjoni tad-Data.

¹⁵ COM(2017)10. Sakemm tinkiseb tali approvazzjoni, mill-25 ta' Mejju 2018 meta jibda japplika r-Regolament Ġenerali dwar il-Protezzjoni tad-Data, ir-referenzi għal kunsens taht il-qafas attwali dwar il-Privatezza elettronika — id-Direttiva 2002/58/KE — għandhom jinftiehem bħala referenzi għal kunsens skont ir-Regolament Ġenerali dwar il-Protezzjoni tad-Data.

trasferita jibbenefika minn diversi mezzi ta' rimedju li huma faċilment aċċessibbli u bi prezz li jintlaħaq.¹⁶ Il-Kummissjoni se tkompli timmonitorja li dan huwa l-każ fil-prattika.

Għadd dejjem jikber ta' pajjiżi madwar id-dinja qed jirrealizzaw li regoli dwar il-protezzjoni tad-data u l-privatezza mhux biss jiżguraw id-drittijiet fundamentali, iżda jiġġeneraw il-fiduċja fl-ekonomija diġitali. B'riżultat ta' dan, hafna qed jadottaw jew jimmodernizzaw il-liġijiet dwar il-privatezza. U hafna drabi r-Regolament Ġenerali dwar il-Protezzjoni tad-Data qed iservi bħala ispirazzjoni, bir-regoli tal-UE bħala standard globali għall-protezzjoni u għall-privatezza tad-data. Attwalment il-Kummissjoni qed tesplora deċiżjonijiet ta' adegwatezza mal-Ġappun u mal-Korea t'Isfel, li jkun ifisser li d-data personali trasferita f'dawn il-pajjiżi tal-UE tgawdi l-istess livell ta' protezzjoni u drittijiet ta' rimedju bħal fl-UE stess.

Fl-istess hin, il-Kummissjoni żviluppat approċċ dwar kif l-UE tista' tindirizza, permezz ta' ftehimiet kummerċjali u ta' investiment, il-prattiki protezzjonisti fir-rigward tal-fluss transfruntiera tad-data fl-ekonomija diġitali filwaqt li tiggarantixxi li d-dritt tal-protezzjoni tad-data personali u tal-ħajja privata jibqa' mħares kompletament. Dan l-approċċ, ladarba jiġi inkluz fil-ftehimiet kummerċjali u ta' investiment tal-UE, se jrawwem kemm flussi hielsa tad-data u kif ukoll il-fiduċja fil-mod li bih tiġi pproċessata d-data personali.

Fid-dawl tal-importanza strateġika tar-Regolament Ġenerali dwar il-Protezzjoni tad-Data għas-sovranià tad-data tal-Unjoni Ewropea, il-Kunsill Ewropew għandu jfakkar lill-Istati Membri kollha li huma ma għandhomx jimpedixxu l-applikazzjoni diretta u immedjata tiegħu sa mill-25 ta' Mejju 2018, iżda jgħammru lill-awtoritajiet nazzjonali indipendenti tal-protezzjoni tad-data bir-riżorsi kollha meħtieġa biex tiġi żgurata l-applikazzjoni shiħa u effiċjenti tal-qafas legali l-ġdid b'mod ugwali u uniformi fl-Istati Membri kollha. Biex tiżgura kundizzjonijiet ekwi kif maħsub mil-leġiżlatur tal-UE, immedjatament wara l-25 ta' Mejju 2018 il-Kummissjoni se tibda proċeduri ta' ksur fejn l-Istati Membri jonqsu milli jissodisfaw l-obbligi tagħhom skont ir-Regolament Ġenerali dwar il-Protezzjoni tad-data.

Il-Kummissjoni tistieden lill-Parlament Ewropew u lill-Kunsill biex jaċċelleraw l-hidma tagħhom u biex jikkonkludu, kemm jista' jkun malajr, in-negozjati dwar ir-Regolament dwar il-Privatezza Elettronika (propost mill-Kummissjoni f'Jannar 2017) u dwar ir-regolament aġġornat tal-UE dwar il-protezzjoni ta' individwi fir-rigward tal-ipproċessar ta' data personali mill-istituzzjonijiet, il-korpi, l-uffiċċji u l-aġenziji tal-Unjoni u dwar il-moviment liberu ta' dik id-data.

3. Naċċelleraw it-tlestija tas-Suq Uniku Diġitali: niffinalizzaw il-proposti ewlenin

It-tneħħija tal-ostakli għas-Suq Uniku Diġitali fl-Ewropa tista' tikkontribwixxi għal EUR 415-il biljun addizzjonali għall-Prodott Domestiku Gross Ewropew¹⁷. Minn meta tnediet l-istrateġija tas-Suq Uniku Diġitali fl-2015, il-Kummissjoni għamlet progress u pprezentat proposti għal kull waħda mid-29 inizjattiva li ġew identifikati bħala essenzjali għal Suq Uniku Diġitali li jahdem¹⁸. Iċ-ċittadini diġà qed igawdu minn dan: mingħajr tariffi tal-mowbajl żejda meta jsir **roaming**, is-sena li wasslet sas-sajf tal-2017 rat żieda ta' erba' darbiet fl-użu tad-

¹⁶ Rapport fuq l-ewwel rieżami annwali tal-funzjonament tal-Harsien tal-Privatezza UE-US, COM(2017) 611 tat-18 ta' Ottubru 2017.

¹⁷ COM(2015) 192 tas-6 ta' Mejju 2015.

¹⁸ Ara l-Anness.

data waqt l-ivvjaggar lejn Stati Membri oħra¹⁹. Il-**portabbiltà** tfisser li ċ-ċittadini issa jistgħu jaraw il-kontenut awdjoviżiv u l-avvenimenti sportivi favoriti tagħhom kullimkien fl-UE. It-tneħħija tar-**restrizzjonijiet minhabba imblukkar ġeografiku** ingust se tillibera lill-konsumaturi fix-xiri online tagħhom, u se jkun hemm aktar trasparenza u għażla dwar il-**prezzijiet għall-konsenja ta' pakketti** għax-xiri online. Flimkien mal-**qafas il-ġdid dwar it-taxxa fuq il-valur miżjud għall-kummerċ elettroniku** u r-**regoli kuntrattwali** ġodda għall-kontenut online u għall-oġġetti, qafas komprensiv għall-kummerċ elettroniku se jkun fis-seħħ sa tmiem il-mandat ta' din il-Kummissjoni, imsaħħaħ permezz ta' **kooperazzjoni b'saħħitha għall-protezzjoni tal-konsumatur**. Biex ikun żgurat dan il-progress, il-konkluzjoni ta' negozjati dwar proposti għal **regoli kuntrattwali**, hija essenzjali biex jippermettu lill-konsumaturi biex jixtru online b'fiduċja li r-rimedji għal kwalunkwe funzjonament hażin tal-kontenut diġitali — bħal mużika jew softwer imniżżla — huma l-istess irrispettivament minn fejn fl-UE dawn jinxtaw. Bis-saħħa ta' dan il-qafas legali mtejjeb, 122 000 negozju aktar huma mistennija li jibdwu ibiġġu lill-konsumaturi fi Stati Membri oħra, biex b'hekk jagħtu spinta ta' EUR 4 miljun lill-ekonomija tal-UE.

Soluzzjonijiet abbażi ta' data dwar iċ-**ċibersigurtà** hi element ewlieni għall-fiduċja tal-utenti. L-implimentazzjoni shiha mill-Istati Membri kollha tal-ewwel liġi taċ-**ċibersigurtà għall-UE** kollha, id-Direttiva dwar is-Sigurtà tan-**Networks** u tas-Sistemi tal-**Informazzjoni**,²⁰ hija l-ewwel pass essenzjali lejn ir-reżiljenza ċibernetika tal-UE. Bl-ghodod prinċipali fil-ġlieda kontra iċ-**ċibersigurtà** llum f'idejn nazzjonali, dan se jgħin biex jistimula standards oġġla, filwaqt li l-qafas għaċ-**ċertifikazzjoni taċ-ċibersigurtà** propost²¹ se jgħin ukoll biex jixxerrdu soluzzjonijiet ċibernetiċi siguri. Qbil rapidu mill-Parlament Ewropew u mill-Kunsill jgħinu biex nintroduċu malajr standards oġġla ta' reżiljenza fil-prodotti u biex nirfdu l-fiduċja tal-konsumatur madwar l-UE kollha fis-sigurtà ppjanata. Iċ-**ċibersigurtà** trid tkun mirfuda minn deterrenti effettivi għall-attività kriminali: adozzjoni rapida ta' regoli minimi komuni ambizzjużi biex jikkumbattu l-frodi u l-kontraffazzjoni ta' pagamenti mingħajr kontanti²² hija essenzjali.

F'Settembru 2018 se japplikaw ir-**rekwiżiti** għal skemi ta' **identifikazzjoni elettronika**, li jiggarantixxu l-interoperabbiltà tal-identità elettronika u servizzi siguri oħra madwar l-Unjoni²³. Flimkien ma' **Gateway Diġitali Unika** għall-aċċess għal informazzjoni u proċeduri online, l-Istati Membri se jkunu jistgħu joffru ambjent aktar faċli għall-konsumaturi u n-negozji meta jittrattaw ma' amministrazzjonijiet pubbliċi fl-UE.

L-ekonomija xprunata mid-data Ewropea tiddependi wkoll fuq il-konnettività ta' kwalità għolja għall-provvista ta' kontenut diġitali madwar l-UE kollha, inkluż permezz ta' komunikazzjoni bis-satellita. Din hija r-raġuni għaliex il-qbil bejn il-Parlament Ewropew u l-Kunsill dwar **Kodiċi tal-Komunikazzjonijiet Elettroniċi**, li se jiggarantixxi li sal-2020, l-Istati Membri kollha tal-UE jassenjaw il-frekwenzi neċessarji għall-introduzzjoni ta' networks li jmiss, tal-ħames generazzjoni (5G)²⁴. Dan se johloq qafas regolatorju stabbli għall-investiment f'networks ta' kapaċità għolja. L-aġġornament ta' networks tul rotot ewlenin tat-trasport se jkunu meħtieġ għat-tnedija ta' servizzi ta' mobbiltà awtomatizzata u l-

¹⁹ International Roaming BEREC Benchmark Data Report, April 2017-Settembru 2017.

²⁰ Id-Direttiva 2016/1148 tal-Parlament Ewropew u tal-Kunsill tas-6 ta' Lulju 2016 dwar miżuri għal livell għoli komuni ta' sigurtà tan-networks u tas-sistemi tal-informazzjoni madwar l-Unjoni.

²¹ COM(2017) 477 tat-13 ta' Settembru 2017.

²² COM(2017) 489 tat-13 ta' Settembru 2017

²³ Ir-Regolament (UE) Nru 910/2014 dwar l-identifikazzjoni elettronika u s-servizzi fiduċjarji għal transazzjonijiet elettroniċi fis-suq intern (eIDAS).

²⁴ COM(2016) 590 tal-14 ta' Settembru 2016.

implimentazzjoni tagħhom fl-isptarijiet se tkun neċessarja biex it-tobba jagħmlu telekonsultazzjonijiet u interventi kirurġiċi mill-bogħod²⁵.

Barra minn hekk, qbil dwar il-proposti tad-**dritt tal-awtur** huwa kruċjali sabiex il-kultura u l-identità Ewropea jirnexxu fl-era diġitali u biex tingħata remunerazzjoni lill-kreaturi meta l-kontenut jiġi kondiviż permezz ta' pjattaformi online²⁶.

Il-Parlament Ewropew u l-Kunsill issa jridu jaċċelleraw il-hidma sabiex jikkonkludu n-negozjati dwar dawn il-proposti kollha sa tmiem l-2018 sabiex jitlesta s-Suq Uniku Diġitali għall-benefiċċju taċ-ċittadini Ewropej.

4. Il-futur tas-Suq Uniku Diġitali: l-ambjent xieraq għat-tkabbir

Id-diġitalizzazzjoni hija element kruċjali għall-preservazzjoni u l-ħolqien tal-impjiegi futuri fl-UE. Bħalissa wiehed biss minn kull hames negozji Ewropej huwa diġitalizzat sew²⁷. Il-benefiċċji l-kbar tal-Istrateġija tas-Suq Uniku Diġitali jistgħu jsiru realtà biss jekk id-diġitalizzazzjoni tinfirex madwar l-ekonomija tal-UE. Biex dan isehh, l-UE għandha rwol ewlieni x'taqdi biex tgħin biex jiġi stabbilit ambjent tajjeb.

Networks soċjali u pjattaformi diġitali

In-networks soċjali u l-pjattaformi diġitali jibbażaw parti sinifikanti tal-mudell tan-negozju tagħhom fuq id-data miksuba mill-utenti tagħhom. Huma joffru benefiċċji għall-utenti, iżda whud mill-prattiki tagħhom fl-użu tad-data jqajmu wkoll mistoqsijiet serji u jehtiegu viġilanza kontinwa.

L-algoritmi li jwasslu l-aħbarijiet lill-utenti tal-midja soċjali hafna drabi jidher li jiffavorixxu kontenut sensazzjonali jew reklamati u jiffaċilitaw l-immirar tal-informazzjoni għal gruppi ta' utenti speċifiċi. Dan jista' jagħmilha aktar faċli biex ikunu manipolati sezzjonijiet tal-opinjoni pubblika, li kulma jmur aktar qed jevitaw l-alternattiva ta' sorsi tal-aħbarijiet ta' kwalità għolja u aktar affidabbli u jikkontribwixxi għall-polarizzazzjoni jew ukoll ir-radikalizzazzjoni tal-opinjoni. Ir-risultat huwa li jxerrdu **dizinformazzjoni**, bl-impatt li jkun ta' importanza partikolari fi żmien l-elezzjoni. Barra minn hekk, il-liġijiet dwar ir-reklamar elettorali u l-finanzjament tal-kampanji saru diffiċli biex jiġu infurzati online, li qed jhedded li jdgħajef il-proċessi elettorali.

Dawn l-aħhar elezzjonijiet jew referenda fl-Istati Uniti u fl-UE u r-revelazzjonijiet ta' "Facebook/Cambridge Analytica" wrew dawn it-tekniki u l-prattiki f'azzjoni. Il-Kummissjoni qed tiehu azzjoni biex ittejjeb it-trasparenza tal-kontenut u tistabbilixxi netwerk tal-UE għall-iċċekjar tal-fatti, biex tgħin lill-utenti biex jivvalutaw il-kredibilità ta' sorsi tal-aħbarijiet kif ukoll l-esponent tagħhom għal sorsi differenti ta' informazzjoni, u, sa tmiem is-sena, se tivvaluta jekk hemmx bżonn miżuri regolatorji addizzjonali²⁸.

²⁵ Il-Komunikazzjoni dwar il-Konnettività għal Suq Uniku Diġitali Kompetittiv — Lejn Soċjetà Ewropea tal-Gigabits, COM (2016) 587 tal-14 ta' Settembru 2016; Il-Komunikazzjoni dwar il-5G għall-Ewropa: Pjan ta' Azzjoni COM(2016)588 tal-14 ta' Settembru 2016. Il-Komunikazzjoni Fit-triq lejn mobbiltà awtomatizzata: Strateġija tal-UE dwar il-mobilità tal-futur; COM(2018) 283 tas-16 ta' Mejju 2018; Komunikazzjoni dwar is-saħħa diġitali u l-kura, COM(2018) 233 tal-25 ta' April 2018.

²⁶ COM (2016) 593 u COM (2016) 594 tal-14 ta' Settembru 2016.

²⁷ It-Tabella ta' Valutazzjoni Diġitali tal-2017 tal-Kummissjoni Ewropea

²⁸ Il-Komunikazzjoni dwar l-indirizzar tad-dizinformazzjoni online: Approċċ Ewropew, COM(2018) 236 tas-26 ta' April 2018.

Il-Kummissjoni ddiskutiet ukoll l-aħjar prattiki mal-awtoritajiet elettorali tal-Istati Membri għall-identifikazzjoni, il-mitigazzjoni u l-immaniġġjar tar-riskji ċibernetiċi u tad-dizinformazzjoni għall-proċess elettorali bħala thejġija għall-elezzjonijiet tal-Parlament Ewropew f'Mejju 2019, u se tistieden aktar impenn mill-partijiet ikkonċernati biex jindirizzaw dawn il-kwistjonijiet, b'mod partikolari fil-laqgħa annwali li jmiss dwar id-drittijiet fundamentali f'Novembru 2018, li se tkun iddedikata għad-demokrazija.

L-Ewropa qiegħda wkoll taġixxi biex tipproteġi ċ-ċittadini minn kontenut illegali. Ir-Rakkomandazzjoni tal-Kummissjoni dwar **mizuri li jiġġieldu b'mod effettiv kontra kontenut illegali online** tirrakkomanda miżuri speċifiċi għall-pjattaformi u għall-Istati Membri sabiex tittejjeb id-identifikazzjoni, it-tneħħija u l-prevenzjoni ta' kontenut illegali²⁹. Il-Kummissjoni qed tiġbor evidenza dwar l-effettività tal-miżuri volontarji u l-iskala tal-problema u qabel tmiem l-2018 se tesplora miżuri ulterjuri possibbli biex ittejjeb l-effettività biex ikun miġġieled il-kontenut illegali online.

Il-pjattaformi diġitali spiss jaġixxu bħala intermedjarji online għal negozji oħrajn biex jaslu għand il-konsumaturi. Dawn huma mezz importanti ħafna biex jintlaħqu l-konsumaturi u r-rwol tagħhom huwa essenzjali għall-ekonomija moderna. Biex ikun żgurat ambjent tan-negozju online ġust, prevedibbli, sostenibbli u fdat, il-Kummissjoni pproponiet **it-trasparenza u l-obbligi ta' rimedju** għal tali pjattaformi diġitali³⁰. Dawn il-miżuri jkunu jinkludu obbligi fuq pjattaformi biex jinfurmaw lill-utenti kummerċjali tal-kriterji użati biex jikklassifikaw il-kontenut tal-utenti kummerċjali, tal-modifiki li t-termini u l-kundizzjonijiet ta' l-użu tagħhom, u data li ġejja minn servizzi intermedjarji³¹. Il-ħtieġa ta' aktar miżuri se tkompli tkun ivvalutata. Il-kunsiderazzjoni ta' din il-proposta jenħtieġ li tingħata prijorità mill-Parlament Ewropew u mill-Kunsill.

Il-klassifikazzjoni tal-obbligu tat-trasparenza tikkumplementa proposta magħmula fil-qafas tal-**Patt il-Ġdid għall-Konsumaturi** biex jidentifika b'mod ċar lill-konsumaturi kwalunkwe riżultati tat-ftitxija promozzjonali ibbażati fuq il-ħlas, kif ukoll rekwizit li jingħata tagħrif dwar il-parametri ewlenin li jiddeterminaw il-klassifikazzjoni fuq swieq online³².

Investiment f'data, intelligenza artifiċjali u computing ta' prestazzjoni għolja

It-teknoloġiji diġitali konnessi u applikazzjonijiet tad-data huma fil-qalba tal-innovazzjoni fis-setturi kollha³³. Ir-regoli b'saħħithom tal-protezzjoni tad-data tal-UE, li japplikaw kemm online kif ukoll offline, jipprovdu l-bażi għal sistema regolatorja ta' klassi dinjija għall-innovazzjoni li l-utenti jistgħu jafdaw u li tippermetti li l-industrija tagħna tikseb vantaġġi kompetittivi f'ekonomija globali bbażata fuq id-data.

Id-data se trawwem l-innovazzjoni diġitali dment li, b'mod parallel, isiru investimenti fil-kapaċitajiet diġitali meħtieġa biex jipproċessaw ammonti ta' data li qed jikbru esponenzjalment. Il-**pakket tad-data** reċenti se jiftaħ is-setgħa tad-data pubblika u xjentifika

²⁹ C(2018) 1177 tal-1 ta' Marzu 2018.

³⁰ Pereżempju ikun evitat li kumpaniji jitneħħew mill-elenkar mingħajr avviż jew raġunijiet ċari, li jkollhom kundizzjonijiet ta' aċċess għad-data mhux trasparenti jew l-ghoti ta' viżibbiltà aħjar lil prodotti tal-konsumatur proprji minn dawk ipprovduti minn negozji oħra li jużaw servizzi intermedjarji online.

³¹ Ir-Regolament dwar il-promozzjoni ta' ġustizzja u trasparenza għall-utenti kummerċjali ta' servizzi intermedjarji online, COM(2018) 238 tal-26 ta' April 2018.

³² COM(2018) 185 tal-11 ta' April 2018.

³³ COM(2018) 306 — Aġenda Ewropea Mġedda għar-Riċerka u l-Innovazzjoni — l-opportunità għall-Ewropa sabiex issawwar t-tneħħija teknoloġika tagħha.

u jiftaħ din id-data għall-użu mill-ġdid minn kumpaniji Ewropej godda³⁴. Li jkun permess l-użu mill-ġdid tad-data huwa essenzjali biex naħdmu bl-analitika tal-big data li se tistimola tkabbir ekonomiku, tgħin l-innovazzjoni u tassisti biex jiġu indirizzati sfidi soċjetali ewlenin bħal pereżempju l-kura tas-saħħa jew it-trasport pubbliku. Il-pakkett tad-data joffri wkoll aktar gwida dwar l-iskambju ta' data privata u se tgħin sabiex tiġi mehlusa data kruċjali għall-innovazzjoni. Pereżempju, biex jiżviluppaw forom godda ta' mediċini personalizzati, ir-riċerkaturi tal-UE jeħtieġu aċċess għal għadd kbir ta' sekwenza tal-ġenomi umani³⁵ u għar-reġistri personali tas-saħħa³⁶.

Id-data hija l-materja prima għall-**Intelliġenza Artifiċjali**, u l-algoritmi huma l-mekkanizmi li permezz tagħhom l-applikazzjonijiet tal-Intelliġenza Artifiċjali jużaw id-data u jitgħallmu kompiti godda. Formati li jinqraw mill-magni u formati ta' data komuni huma essenzjali biex jiġu żviluppati applikazzjonijiet tal-Intelliġenza Artifiċjalibix jiżviluppaw u jorganizzaw id-data waħedhom³⁷. Il-valuri tal-Unjoni, u ċ-ċertezza tad-dritt previsti bir-reġim il-ġdid tal-protezzjoni tad-data, jgħinu biex jiġi żgurat l-ambjent adegwat għall-iżvilupp ta' tekniki għat-tagħlim tal-magni għall-Intelliġenza Artifiċjali fl-UE — wiehed fejn algoritmi u programmi li jitgħallmu mill-imġiba tal-bniedem jikkunsidraw standards għoljin ta' protezzjoni tad-data u d-drittijiet fundamentali, minflok iħallu tali innovazzjoni għal dawk li jaħdmu mingħajr standards bħal dawn³⁸. Il-Kummissjoni pprezentat qafas li jippermetti li l-Unjoni timmassimizza l-benefiċċji tal-Intelliġenza Artifiċjali u pproponiet objettiv ta' investimenti annwali minn atturi privati u pubbliċi ta' mill-inqas EUR 20 biljun fis-sena bejn l-2020 u 2030 biex jippermetti li l-Unjoni tiehu vantaġġ shiħ minn din it-teknoloġija abilitanti ewlenija³⁹. L-użu tal-Intelliġenza Artifiċjali waħdu huwa mistenni li jagħti spinta lill-ekonomija dinjija b'massimu ta' EUR 13-il triljun sal-aħħar tad-deċennju li jmiss; L-UE jeħtieġ li tinvesti biex tkun minn ta' quddiem f'dan it-tkabbir⁴⁰. Barra minn hekk, id-data u s-servizzi derivati minn-**sistemi spazjali**, inkluża data dwar l-osservazzjoni tad-dinja, informazzjoni dwar il-pożizzjonament ġeografiku u komunikazzjoni bis-satellita, jistgħu jappoġġaw approċċi ta' Intelliġenza Artifiċjali u jgħinu biex jifitħu bosta opportunitajiet ta' negozju fl-Istati Membri kollha.

Il-Kummissjoni ressqet ukoll proposta ta' **Impriża kongunta ta' Computing ta' Prestazzjoni Għolja** biex tgħaqqad ir-riżorsi skarsi u biex takkwista kompjuters ta' prestazzjoni għolja li huma neċessarji jekk irridu li nkomplu nkunu ta' quddiem fir-riċerka u l-innovazzjoni, b'mod partikolari fil-qasam tal-Intelliġenza Artifiċjali u applikazzjonijiet tal-big data oħra⁴¹. L-istrument jeħtieġ li jiġi finalment approvat mill-Kunsill f'Settembru 2018 biex l-akkwist jibda mill-1 ta' Jannar 2019. Kwalunkwe dewmien fl-adozzjoni tal-proposta

³⁴ Il-Komunikazzjoni "Għal spazju tad-dejta komuni Ewropew", COM(2018) 232 tal-25 ta' April 2018 u l-pakkett li jakkumpanjah.

³⁵ Erbatax-il Stat Membru ffirmaw id-Dikjarazzjoni ta' Kooperazzjoni 'Towards access to at least 1 million sequenced genomes in the European Union by 2022': <https://ec.europa.eu/digital-single-market/en/news/eu-countries-will-cooperate-linking-genomic-databases-across-borders>.

³⁶ Komunikazzjoni dwar l-iffaċilitar tat-trasformazzjoni diġitali tal-kura u tas-saħħa fis-Suq Uniku Diġitali, l-ghoti tas-setgħa liċ-ċittadini u l-bini ta' soċjetà aktar b'saħħitha, COM(2018) 233 tal-25 ta' April 2018.

³⁷ Pereżempju, l-individwi għandhom id-dritt, skont ir-Regolament Ġenerali dwar il-Protezzjoni tad-data, li ma jkunux soġġetti għal deċiżjoni li hija bbażata biss fuq l-ipproċessar awtomatizzat u li tipproduċi effetti legali li jikkonċernaw lilhom jew li jaffettwawhom b'mod sinifikanti. Ċerti eċċezzjonijiet japplikaw.

³⁸ Azzjonijiet f'dan ir-rigward huma deskritti fil-Komunikazzjoni dwar l-Intelliġenza Artifiċjali għall-Ewropa, COM(2018) 237 tas-26 ta' April 2018.

³⁹ Il-Komunikazzjoni dwar l-Intelliġenza Artifiċjali għall-Ewropa, COM(2018) 237 tas-26 ta' April 2018.

⁴⁰ 14% tal-Prodott Domestiku Gross, Rapport ta' Price Waterhouse Cooper dwar Sizing the prize: What's the real value of AI, (2017).

⁴¹ COM(2018) 8 tal-11 ta' Jannar 2018.

jirrizulta li kompetituri internazzjonali jiksbu vantaġġ biex iressqu innovazzjonijiet godda fis-suq.

Bl-istess mod, l-UE għandha lakuni sinifikanti ta' investiment fil-**hillet** u l-**konnnettività diġitali**, inkluż li naħfnu bi sħiħ l-opportunitajiet tal-**Internet tal-Ogġetti**,⁴² li jridu jkunu indirizzati b'mod intensiv fis-snin li ġejjin. Skont ix-xejriet attwali tal-investiment, għandna lakuna ta' EUR 155 biljun fl-investiment pubbliku u privat flimkien biex nilhqu l-miri tal-konnnettività miftiehma sal-2025. Hemm ukoll nuqqas u diskrepanzi ta' hillet notevoli, minhabba li madwar 40 % tal-forza tax-xogħol fl-Ewropa tehtieg titjib tal-hillet diġitali⁴³ u 70 miljun Ewropew ma għandhomx hillet bażiċi ta' litteriżmu u numeriżmu.⁴⁴ Barra minn hekk, 40% tal-kumpaniji li qed jippruvaw jirreklutaw speċjalisti diġitali, jiffaċċaw diffikultajiet biex isibuhom (il-professjonisti fit-teknoloġiji tal-informazzjoni u tal-komunikazzjoni jirrapreżentaw grupp okkupazzjonali li m'għandux biżżejjed nies f'24 Stat Membru tal-UE). Addizzjonalment, it-talba għal professjonisti fit-Teknoloġiji tal-Infommazzjoni u tal-Komunikazzjoni hija stmata li se tiżdied b'madwar 10% bejn l-2015 u l-2025, li ssarraf għal xi 400 000 impjeg ġdid⁴⁵.

Bi twegiba għal dawn il-htigijiet ta' investiment, fil-proposta tagħha għall-Qafas Finanzjarju Pluriennali għall-2027–2021, il-Kummissjoni ziedet b'mod qawwi l-ambizzjoni għall-appoġġ tal-prijoritajiet diġitali fil-livell tal-UE billi pproponiet il-Programm Ewropa Diġitali l-ġdid, flimkien ma' kontribuzzjonijiet ewlenin għall-ekonomija diġitali f'oqsma bħalma huma r-riċerka u l-innovazzjoni u l-politika ta' koeżjoni u l-Faċilità Nikkollegaw l-Ewropa⁴⁶. Madankollu, dan l-isforz addizzjonali mill-baġit tal-UE jehtieg li jkun korrespost minn investimenti addizzjonali mill-Istati Membri u mis-settur privat, sabiex tiġi żgurata l-kompetittività tant mehtieġa tal-ekonomija Ewropea u t-titjib tal-hillet tal-forza tax-xogħol Ewropea.

Bil-pakkett ta' proposti tal-25 ta' April 2018, il-Kummissjoni wettqet l-azzjonijiet kollha li kien fadal għal Suq Uniku Diġitali u ppreżentat qafas għall-futur tal-Intelliġenza Artifiċjali. Il-Kummissjoni tappella għall-endorsjar ta' dawn l-azzjonijiet u l-prijoritizzazzjoni tax-xogħol sabiex tkun żgurata adożzjoni rapida tal-att legali korrispondenti..

5. Konkluzjoni

Pass pass, is-Suq Uniku Diġitali qieghed jifrex il-benefiċċji tiegħu liċ-ċittadini u lin-negozji fl-UE. Huwa mehtieġ iktar sforz biex nikkonkludu n-negozjati dwar il-proposti li fadal pendenti u nilhqu l-għan tal-Kunsill Ewropew li nikkonkludu l-Istrateġija tas-Suq Uniku Diġitali sa tmiem l-2018.

Diġà, l-UE hija mġhammra tajjeb b'regoli biex jiġu ttrattati b'mod effettiv l-isfidi l-godda tad-data, kemm-il darba l-atturi kollha jaħdmu flimkien mill-qrib fl-implimentazzjoni u l-

⁴² F'dan il-kuntest, il-Kummissjoni riċentament ippreżentat inizjattiva relatat mal-Privattivi Essenzjali għal Standard li tipprovdi qafas aktar ċar biex jinċentiva l-iżvilupp ta' teknoloġiji ewlenin. COM(2017) 712 tad-29 ta' Novembru 2017.

⁴³ COM(2018) 306 — Aġenda Ewropea Mġedda għar-Riċerka u l-Innovazzjoni — l-opportunità għall-Ewropa sabiex issawwar t-tnexxija teknoloġika tagħha.

⁴⁴ Il-Komunikazzjoni dwar Aġenda Ġdida għall-Hillet għall-Ewropa, COM(2016) 381 tal-10 ta' Ġunju 2016.

⁴⁵ Cedefop Skills Panorama (2016) Information and Communications Technology (ICT) professionals: skills opportunities and challenges.

⁴⁶ COM(2018) 321 tat-2 ta' Mejju 2018 — Baġit modern għal Unjoni li Tipproteġi, Taghti s-Setgħa u Tiddefendi — Il-Qafas Finanzjarju Pluriennali għall-2021-2027.

applikazzjoni effettivi tal-ghodod godda biex jipproteġu d-drittijiet għall-privatezza u l-protezzjoni tad-data tal-individwi, iżda anki b'mod aktar wiesa' sabiex jissalvagwardjaw s-sisien tad-demokrazija tagħna, ibbażati fuq elezzjonijiet ħielsa, il-libertà ta' espressjoni u dibattitu miftuħ u varjat fejn id-diżinformazzjoni tista' tkun ikkontestata.

Fid-dawl tal-importanza strateġika tar-Regolament Ġenerali dwar il-Protezzjoni tad-Data għas-sovranietà tad-data tal-Unjoni Ewropea, l-Istati Membri kollha għandhom jiffaċilitaw l-applikazzjoni diretta u immedjata tiegħu mill-25 ta' Mejju 2018, anki permezz tal-miżuri rilevanti kollha. In-negozjati dwar ir-Regolament dwar il-Privatezza Elettronika u dwar ir-regolament aġġornat tal-UE dwar il-protezzjoni tal-individwi fir-rigward tal-ipproċessar ta' data personali mill-istituzzjonijiet, il-korpi, l-uffiċċji u l-aġenziji tal-Unjoni u dwar il-moviment liberu ta' tali data għandhom ikunu konklużi malajr kemm jista' jkun.

Fil-ġestjoni tat-trasformazzjoni diġitali, għandna nkomplu nseguw approċċ ġenwin Ewropew, ibbażat fuq il-valuri fundamentali tagħna u fuq il-prevenzjoni ta' ġirja awtodistruttiva sal-qiegħ. L-ambjent regolatorju għandu jkun imfassal biex jappoġġa l-individwi u l-kreaturi fl-ambjent online daqs kemm huma appoġġati fl-ambjent offline. Dan huwa l-mod kif l-UE tista' tistabbilixxi n-norma globali għall-protezzjoni tad-data personali, għaċ-ċibersigurtà, għan-newtralità tal-internet, u għall-ġustizzja u r-responsabilità fl-ekonomija tal-pjattaformi. U hija tista' ssir il-mexxeja billi ddahhalhom fis-seħh permezz ta' servizzi u innovazzjoni diġitali fdati.

Madankollu, li l-qafas regolatorju fis-seħh waħdu ma jippermettix, fih nnifsu, li l-UE ssir mexxeja fl-ekonomija diġitali. Biex dan isehh, il-gvernijiet u n-negozji Ewropej — kbar u żgħar — jenhtieg li jinvestu fl-opportunitajiet enormi pprovduti minn teknoloġiji bħall-Intelligenza Artifiċjali u l-big data u li jisfruttaw tali opportunitajiet u li jużaw is-Suq Uniku Diġitali bħala pjattaforma għall-iskjerament ta' soluzzjonijiet kompetittivi fl-ekonomija globali tad-data.

Il-Kummissjoni tistieden lill-Mexxeja biex jiddiskutu u jagħtu orjentazzjonijiet strateġiċi dwar il-prijoritajiet politiċi ewlenin imsemmija hawn fuq bil-ħsieb li jitlestha s-Suq Uniku Diġitali, qabel it-tmiem ta' din is-sena, u tkun żgurata protezzjoni tad-data b'saħħitha li fuqha tista' tinbena Ewropa diġitali dinamika.

Il-Kummissjoni tistieden lill-Mexxeja biex jiddiskutu u jagħtu orjentazzjoni strateġika bil-għan li:

- 1. Ipogġu fis-seħh, bl-akbar urġenza, il-passi kollha li fadal u li huma meħtieġa għat-thejjija għall-applikazzjoni tar-Regolament Ġenerali dwar il-Protezzjoni tad-Data fl-Istati Membri kollha;*
- 2. Iheggu lill-Kunsill biex jiftiehem malajr dwar il-pożizzjoni ta' negozjar tiegħu dwar ir-Regolament dwar il-Privatezza online, li għandha l-għan li tiżgura l-kunfidenzjalità tal-komunikazzjonijiet elettronici, b'tali mod li n-negozjati jistgħu jibdew sa Ġunju 2018, bil-ħsieb li jkun adottat sa tmiem l-2018;*
- 3. Jiżguraw li l-Kodiċi ta' Komunikazzjonijiet Elettronici u r-Regolament dwar il-fluss liberu ta' data mhux personali jkunu miftiehma mill-koleġislaturi sa Ġunju 2018, u wkoll il-proposti pendenti l-oħra kollha dwar is-Suq Uniku Diġitali sa tmiem l-2018, f'konformità mal-appell tal-Kunsill Ewropew ta' Ottubru 2017;*

4. *Jimmobilizzaw l-investimenti pubblici u privati neċessarji sabiex in-negozji u s-settur pubbliku jiskjeraw l-Intelliġenza Artifiċjali, il-miżuri dwar iċ-ċibersigurtà, in-netwerks tal-konnettività tal-5G, il-computing ta' prestazzjoni għolja u teknoloġiji digitali godda oħra, u jrawmu l-ħiliet digitali, li huma essenzjali biex jixprunaw l-innovazzjoni u fundamentali għall-kompetittività futura tagħna f'ekonomija globali xprunata mid-data.*